

ಸಾಧ್ಯಾ ಕಾಳಾಚೊ ಸೊಳಾಪೊ ಆಯ್ತಾರ್
21, ಜುಲಾಯ್ 2024

ಮೊಗಾಚ್ಯಾಂನೊ, ಏಕಾ ಕುಟ್ಮಾಚ್ಯಾ ಸ್ವಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ಪಾಂಟೆಲಿ ಜಾಂವ್ಕ್ ಆಮಿ ವ್ಯ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಕಾಂ, ಕಾಕುಳ್ತೆನ್ ಭರ್ಲೆಲೆ ಗೊವ್ಚಿ ಜಾಂವ್ಕ್ ಆಪೊವ್ಣೆಂ ದಿತಾ. ಆಪುಣ್ ಬರೊ ಗೊವ್ಚಿ ಮ್ಹಳ್ಳೆಂ ಜೆಜುನ್ ಆಪ್ಲ್ಯಾ ಉತ್ರಾಂ ಕರ್ಪಾಂನಿ ದಾಕಯ್ಲೆಂ ಆನಿ ಹೆಂಚ್ ಆಪೊವ್ಣೆಂ ತಾಚೊ ಪಾಟ್ಲಾವ್ ಕರ್ತಲ್ಯಾಂಕ್ ತಾಣೆಂ ದಿಲೆಂ. ಪವಿತ್ರ್ ಸ್ನಾನಾ ವರ್ವಿಂ ಆಮ್ಕಾಂ ಹೆಂ ಆಪೊವ್ಣೆಂ ಲಾಬ್ಲಾಂ. ವ್ಯಾ ಆಪೊವ್ಣ್ಯಾಕ್ ಸರಿ ಜಾಲ್ಲೆಂ ಜಿವಿತ್ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಆಮ್ಕಾಂ ಮೆಳುಂದಿ ಮ್ಹಳ್ಳೊ ಇರಾದೊ ಮತಿಂತ್ ಧರ್ನ್ ಪೆಂ ಪವಿತ್ರ್ ಬಲಿದಾನ್ ಭೆಟೊಂವ್ಕ್ ಪುಡೆಂ ಸರ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜೆರೆಮಿಯಾ 23:1-6
ಅಂತರ್‌ಗೀತ್ : ಕೀರ್ತನ್ 23
ದುಸ್ರೆಂ ವಾಚಪ್ : ಎಫೆಜ್ 2:13-18
ಸುವಾರ್ತಾ : ಮಾರ್ಕ್ 6:30-34

ಮಿಸಾಚಿಂ ಗಿತಾಂ:

ಪ್ರವೇಲ್ : A 1
ಭೆಟೊವ್ಣಿ : C 38
ಕುಮ್ಮಾರ್ : D 58
ನಿರ್ಗಮನ್ : F 18

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೋಗಾಳ್ ಭಾವಾ-ಭಯ್ಲಿಂನೊ, ದೇವ್ ಆಮ್ಚೊ ಮೋಗಾಳ್ ಬಾಪ್ ಆಮ್ಚಿಂ ಮಾಗ್ಣಿಂ ಆಯ್ಕತಾ. ತ್ಯಾ ಮೋಗಾಳ್ ಬಾಪಾ ಸಮೋರ್ ಏಕ್ ಕುಟಮ್ ಜಾವ್ನ್ ಆಮಿ ದಾಜಿರ್ ಜಾಲ್ಯಾಂವ್ ಆಸ್ತಾಂ, ಆಮ್ಚಿಂ ಮಾಗ್ಣಿಂ ಖಾಲ್ತೆಪಣಿಂ ತಾಚೆ ಮುಕಾರ್ ದವರ್ಯಾಂ.

1. ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ತುಜ್ಯಾ ಪುತಾ ಜೆಜು ಬರ್ಯಾ ಗೊವ್ಯಾಚೆಂ ಆದರ್ಶ್ ತಾಂಚ್ಯಾ ಜಿವಿತಾಂತ್ ರುತಾ ಕರ್ನ್ ತಾಂಚೆ ತಾಬೆನ್ ದಿಲ್ಲ್ಯಾ ಲೋಕಾಚೆ ಜತನ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಆನಿ ದೇಣಿಂ ಲಾಬಯ್ ಮ್ಹಣ್ ಮಾಗ್ತಾಂವ್.

ದವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಪುಡಾರ್ಯಾಂನಿ ತಾಂಕಾಂ ದಿಲ್ಲಿ ಜವಾಬ್ದಾರಿ ಪ್ರಾಮಾಣಿಕ್ಪಣಾನ್ ಸಾಂಬಾಳುಂಕ್ ಆನಿ ತಾಂಚೆ ತಾಬೆನ್ ಆಸ್ಚ್ಯಾ ಲೋಕಾಚೆ ಜಾತ್ ಕಾತ್ ಧರ್ಮ್ ಲೆಕಿನಾಸ್ತಾನಾ ಸರ್ವಾಂಚೆ ಉದರ್ಗತಿ ಖಾತಿರ್ ವಾವುಂಕ್ ಜಾಯ್ ಆಸ್ಚಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಂತ್ಲ್ಯಾ ವ್ಹಡಿಲಾಂನಿ ತುಜ್ಯಾ ಪುತಾ ಜೆಜು ಕ್ರಿಸ್ತಾಚೆ ದೇಖ್ ಘೆವ್ನ್ ಕುಟ್ಮಾಂತ್ಲ್ಯಾ ಸಾಂದ್ಕಾಂಚಿ ಮೋಗಾನ್ ಜತನ್ ಕರುಂಕ್ ಆನಿ ಮಾಯಾಮೋಗಾಚೆಂ ಕುಟಮ್ ಬಾಂದುನ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಕಾಂ ದರೆಕ್ಲ್ಯಾಕ್ ಪವಿತ್ರ ಸ್ನಾನಾ ಮುಖಾಂತ್ರ್ ಗೊವ್ಚಿ ಜಾಂವ್ಕ್ ತುಂವೆಂ ದಿಲ್ಲೆಂ ಆಪೊವ್ಲೆಂ ಪಾಳುಂಕ್ ಆನಿ ತ್ಯಾ ಆಪೊವ್ಲಾಕ್ ಸರಿ ಜಾಲ್ಲಿ ಜಿಣಿ ಜಿಯೆಂವ್ಕ್ ತುಜೊ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಸಮೆಸ್ತ್ ಯುವಜಣಾಂಕ್ ತುಜೆ ಕುರ್ಪೆನ್ ಭರ್. ತಾಂಕಾಂ ಬರೊ ಪುಡಾರ್ ಲಾಬಯ್ ಆನಿ ತಾಂಚ್ಯಾ ಜಿವಿತಾಂತ್ ಬರಿ ವಿಂಚೊವ್ಣ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ತಾಂಕಾಂ ಲಾಬಯ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ, ಎಕಾಮೆಕಾಚೊ ಮೋಗ್ ಕರುಂಕ್, ಕಾಕುಳ್ ಆನಿ ಹುಸ್ಕೊ ದಾಕೊಂವ್ಕ್ ಜಾಯ್ ಆಸ್ಚಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ಯಾಜಕ್: ಸರ್ಗಿಂಚ್ಯಾ ಬಾಪಾ, ತುಜ್ಯಾ ಪುತಾ ಮುಖಾಂತ್ರ್ ತುಂವೆಂ ಆಮ್ಕಾಂ ತುಜೊ ಮೋಗ್ ದಾಕಯ್ಲಾಯ್. ತ್ಯಾ ತುಜ್ಯಾ ಮೋಗಾಚ್ಯಾ ಪುತಾ ಜೆಜು ಬರ್ಯಾ ಗೊವ್ಯಾಚಿ ದೇಕ್ ಘೆವ್ನ್ ಆಮಿ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವುನ್, ಮೋಗಾನ್ ಆನಿ ಸದಕಾರಾನ್ ಜಿಯೆವ್ನ್ ತುಂವೆಂ ಭಾಸಾಯ್ಲೆಂ ಸಾಸ್ಣಿಕ್ ಜಿವಿತ್ ಜೊಡುಂಕ್ ಆಮ್ಕಾಂ ಥಾವೊ ಕರ್ ಮ್ಹಣ್ ಮಾಗ್ತಾಂವ್, ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ದರ್ವಿಂ.

ಬಾ| ಸೊಯೆಲ್ ಮಸ್ಕರೇನ್ವಸ್, ಸಾಜೆರಾಪುರ

ದುಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಮ್ಹಜ್ಯಾ ಹಿಂಡಾಚ್ಯಾ ಉರ್ಲಲ್ಯಾ ಶೆಳಿಯಾಂಕ್ ಹಾಂವ್ ಎಕ್ಟಾಂಯ್ ಕರ್ತಲೊಂ
ಆನಿ ತಾಂಚೊ ಸಾಂಬಾಳ್ ಕರುಂಕ್ ಗೊವ್ಪಿ ಉಬ್ಜಯ್ತಲೊಂ

ಚೆರೆಮಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಚೆರೆ. 23:1-6

ಮ್ಹಜ್ಯಾ ಚರವಾಚೊ ಹಿಂಡ್ ಹೊಗ್ಡಾಯ್ತಾತ್ ಆನಿ ಶಿಂಪ್ಡಾಯ್ತಾತ್ ತ್ಯಾ ಗೊವ್ಪಾಂಚೆಂ
ಕಟಾ! ಉಲಯ್ತಾ ತೊ ಸರ್ವೆಸ್ಪರ್. ದೆಕುನ್ ಮ್ಹಜೆ ಪರ್ಜೆಕ್ ಚಲಯ್ತಾತ್ ತ್ಯಾ ಗೊವ್ಪಾಂ
ವಿಶಿಂ, ಸರ್ವೆಸ್ಪರ್, ಇಸ್ರಾಯೆಲಾಚೊ ದೇವ್ ಆಶೆಂ ಮ್ಹಣ್ತಾ: ತುಮಿ ಮ್ಹಜೊ ಹಿಂಡ್
ಶಿಂಪ್ಡಾಯ್ತಾ ಆನಿ ತಾಕಾ ಪಯ್ಸ್ ಧಾಂವ್ಡಾಯ್ಲಾ, ತುಮಿ ತಾಚೊ ಸಾಂಬಾಳ್ ಕರುಂಕ್ ನಾ.
ದೆಕುನ್ ಹಾಂವ್ ತುಮ್ಚ್ಯಾ ವಾಯ್ಪ್ ಕರ್ಣಾಂಚೆಂ ಫಾರಿಕ್ಪಣ್ ಘೆತಲೊಂ, ಉಲಯ್ತಾ ತೊ
ಸರ್ವೆಸ್ಪರ್. ಪೂಣ್ ಜ್ಯಾ ದೆಶಾಂನಿ ಹಾಂವೆಂ ಮ್ಹಜ್ಯಾ ಹಿಂಡಾಕ್ ಧಾಂವ್ಡಾಯ್ಲಾ, ತ್ಯಾ ಸಗ್ಳ್ಯಾ
ದೆಶಾಂ ಥಾವ್ನ್ ಹಾಂವ್ ಮ್ಹಜ್ಯಾ ಹಿಂಡಾಂತ್ಲಾ ಉರ್ಲಲ್ಯಾ ಬಕ್ರಾಂಕ್ ಎಕ್ಟಾಂಯ್ ಕರ್ತಲೊಂ
ಆನಿ ತಾಂಕಾಂ ತಾಂಚ್ಯಾ ಚರವಾಚ್ಯಾ ಮಯ್ದಾನಾರ್ ಪರ್ತುನ್ ಹಾಡ್ತಲೊಂ; ತೆ ಸುಫಳ್ ಜಾತಲೆ

ಆನಿ ತಾಂಚೆ ಸಂಖ್ಯಾ ವಾಡ್ತಲಿ. ತಾಂಕಾಂ ಚರೊಂವ್ಕ್ ಹಾಂವ್ ಗೊವ್ಪ್ಯಾಂಕ್ ಉಪ್ಜಯ್ತಲೊಂ, ಆನಿ ತೆ ಕೆದಿಂಚ್ ಭಿಯೆಂವ್ಚೆ ನಾಂತ್ ವಾ ಆಕಾಂತಾನ್ ಭರ್ಚೆ ನಾಂತ್; ತಾಂಚೆ ಮದ್ಲೊ ಏಕ್ ಪರ್ಯಾಂತ್ ಚುಕೊನ್ ವೆಚೊ ನಾ, ಉಲಯ್ತಾ ತೊ ಸರ್ವೆಸ್ಪರ್.

ಪಳೆಯಾ, ಯೆತಲೆ ದೀಸ್,
ಉಲಯ್ತಾ ತೊ ಸರ್ವೆಸ್ಪರ್,
ಆನಿ ತ್ಯಾ ದಿಸಾಂನಿ ಹಾಂವ್ ದಾವಿದಾಕ್
ಏಕ್ ಪ್ರಾಮಾಣೆಕ್ ಕೊಂಚಿ ಉಪ್ಜಯ್ತಲೊಂ;
ತೊ ಖಿರೊ ರಾಯ್ ಕಸೊ ಶಾಣೆಪಣಾನ್ ರಾಜ್ ಚಲಯ್ತಲೊ
ಆನಿ ದೆಶಾಂತ್ ನ್ಯಾಯ್‌ನೀತ್ ಸಾಂಬಾಳ್ತಲೊ.
ತಾಚ್ಯಾ ದಿಸಾಂನಿ ಜುದಾಚೆಂ ತಾರಣ್ ಜಾತಲೆಂ
ಆನಿ ಇಸ್ರಾಯೆಲ್ ಸುರಕ್ಷಿತ್ ವಸ್ತಿ ಕರ್ತಲೊ.
“ಸರ್ವೆಸ್ಪರ್ ಆಮ್ಚಿ ನೀತ್”
ಹ್ಯಾ ನಾಂವಾನ್ ತಾಕಾ ಆಪಯ್ತಲಿಂ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 22:1-3a, 3b-4, 5, 6 .

ಶ್ಲೋಕ್: ಸರ್ವೆಸ್ಪರ್ ಮ್ಹಜೊ ಗೊವ್ಚಿ, ಕಾಂಯ್ಚ್ ಮ್ಹಾಕಾ ಉಣೆಂ ನಾ.

ಕೀ. 22:1

1. ಸರ್ವೆಸ್ಪರ್ ಮ್ಹಜೊ ಗೊವ್ಚಿ, ಕಾಂಯ್ಚ್ ಮ್ಹಾಕಾ ಉಣೆಂ ನಾ,
ಪಾಚ್ಯೊ ಚರೊವ್ ಮೆಳ್ತಾ ಥಂಯ್ ತೊ ಮ್ಹಾಕಾ ವಿಶೆವ್ ದಿತಾ;
ನಿಶಾಂತ್ ಉದ್ಯಾ ಸರ್ಶಿಂ ಮ್ಹಾಕಾ ತೊ ಆಪೊವ್ನ್ ವ್ಹರ್ತಾ,
ಮ್ಹಜ್ಯಾ ಜಿವಾಕ್ ನವ್ಯಾನ್ ಘಟಾಯ್ ದಿತಾ.
2. ಆಪ್ಲ್ಯಾ ನಾಂವಾ ಸರಿ ತೊ ಮ್ಹಾಕಾ ನೀಟ್ ವಾಟೆನ್ ಚಲಯ್ತಾ,
ಕಾಳೊಕಾಚ್ಯಾ ಭುಂಯಾರಾಂತ್ಲ್ಯಾನ್ ಹಾಂವ್ ಚಲ್ತಾಂ
ತರ್ಯೊ ಕಸಲ್ಯಾಚ್ ವಾಯ್ಭಾಕ್ ಹಾಂವ್ ಭಿಯೆಂವ್ಚೊ ನಾಂ;
ಕಿತ್ಯಾಕ್ ತುಂ ಮ್ಹಜೆ ಸವೆಂ ಆಸಾಯ್:
ತುಜೊ ದಾಂಡೊ ಆನಿ ಬೆತ್ ಆಸಾತ್-ತಿಂ ಮ್ಹಾಕಾ ಧಯ್ ದಿತಾತ್.

3. ಗವ್ಡ್ ಜೆವಣ್ ಮ್ಹಚ್ಯಾ ದುಸ್ಮಾನಾಂ ದುಜಿರ್ ತುಪೆಂ ತಯಾರ್ ಕೆಲಾಂಯ್,
ತೆಲಾನ್ ಮ್ಹಜೆಂ ಮಾತೆಂ ತುಂ ಮಾಖ್ತಾಯ್,
ಮ್ಹಜೆಂ ಕೊಪ್ ಭರೊನ್ ಪೊಮ್ಮತಾ.
4. ವಿಂಡಿತ್ ಜಾವ್ನ್ ಸಗ್ಳ್ಯಾ ಮ್ಹಚ್ಯಾ ಜಿವಿತಾಂತ್,
ತುಜಿ ದಯಾಮಯಾ ಮ್ಹಜೆ ಸಪೆಂ ಆಸ್ತಲಿ,
ಆನಿ ಸರ್ವೆಸ್ವರಾಚೆ ಘರಿಂ ಸದಾಂಕಾಲ್ ಹಾಂವ್ ಜಿಯೆತಲೊಂ.

ದುಸ್ರೆಂ ವಾಚಪ್

ಕ್ರಿಸ್ತಾಚ್ ಆಮ್ಚಿ ಆನಿ ತುಮ್ಚಿ ಶಾಂತಿ,
ಆಮ್ಕಾಂ ಆನಿ ತುಮ್ಕಾಂ ಎಕ್ವಟಾಯ್ಲೆಂ ತಾಣೆಂಚ್

ಸಾಂ ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯ್‌ಲ್ಲ್ಯಾ ಪತ್ರಾಂತ್ಲೆಂ ವಾಚಪ್ ಎಫೆ. 2:13-18

ಭಾವಾಂ-ಭಯ್ಲಿಂನೋ,

ಪುಣ್ ತವಳ್ ಪಯ್ಸ್ ಆಸ್‌ಲ್ಲ್ಯಾ ತುಮ್ಕಾಂ ಆತಾಂ ಕ್ರಿಸ್ತಾ ಜೆಜುಚ್ಯಾ ಎಕ್ವಟಾಂತ್ ತಾಚ್ಯಾ ರಗ್ತಾ ಮಾರಿಫತ್ ಲಾಗಿಂ ಹಾಡ್ಲಾಂತ್. ಕ್ರಿಸ್ತಾಚ್ ಆಮ್ಚಿ ಆನಿ ತುಮ್ಚಿ ಶಾಂತಿ. ಆಮ್ಕಾಂ ಜುದೆವಾಂಕ್ ಆನಿ ತುಮ್ಕಾಂ ಹೆರ್ ಜಾತಿಂಚ್ಯಾಂಕ್ ಎಕ್ವಟಾಯ್ಲಿಂ ತಾಣೆಂಚ್. ಆಮ್ಕಾಂ ವೆಗ್‌ವೆಗ್ಳಿಂ ಕರ್ನ್ ಆಮ್ಚೆ ಮಧೆಂ ಉಬಾರ್‌ಲ್ಲೊ ದುಸ್ಮಾನ್ಕಾಯೆಚೊ ಪಾಗೊರ್ ಆಪ್ಲ್ಯಾಚ್ ರಗ್ತಾಮಾಸಾನ್ ತಾಣೆಂ ಕೊಸ್ತಾವ್ನ್ ಫಾಲಾ ಆನಿ ಜುದೆವಾಂಚೆಂ ಧರ್ಮಶಾಸ್ತ್ರ ತಾಚ್ಯಾ ವಿಧಿ ಆನಿ ನಿಯಮಾಂ ಸಮೀತ್ ತಾಣೆಂ ರದ್ದ್ ಕೆಲಾಂ. ಅಶೆಂ ದೋನ್ ಲೊಕಾಂ ಧಾವ್ನ್ ಆಪ್ಲಾ ಧಂಯ್ ಏಕ್ ನವಿ ಪರ್ಜಾ ರಚುನ್ ತಾಣೆಂ ಶಾಂತಿ ಸ್ಥಾಪನ್ ಕೆಲಿ. ಮಿಸಾರ್ ಮರೊನ್ ಆಮ್ಚೆ ಮಧ್ಲೊ ದ್ವೇಷ್ ತಾಣೆಂ ನಾಸ್ ಕೆಲ್ಲೆ ವರ್ವಿಂ, ದೋನ್ ಜನಾಂಗಾಂಕ್ ಎಕ್‌ಚ್ ಕುಡಿಂತ್ ಎಕ್ವಟಾವ್ನ್, ಪರ್ತ್ಯಾನ್ ದೆವಾ ಧಂಯ್ ತಾಣೆಂ ಹಾಡ್ನ್ ಪಾಯ್ಲಾಂತ್. ಅಶೆಂ ಕ್ರಿಸ್ತಾನ್ ಯೆವ್ನ್ ಸಕ್ಪಾಂಕ್ ಶಾಂತಿಚಿ ಸುವಾರ್ತಾ ಪರ್ಗಟ್ ಕೆಲಿ—ದೆವಾ ಧಾವ್ನ್ ಪಯ್ಸ್ ಆಸ್ಲಲ್ಯಾ ಹೆರ್ ಜಾತಿಂಚ್ಯಾ ತುಮ್ಕಾಂ, ಆನಿ ತಾಕಾ ಲಾಗಿಂ ಮ್ಹಣ್ ಆಸ್‌ಲ್ಲ್ಯಾಂ ಆಮ್ಕಾಂ, ಕ್ರಿಸ್ತಾ ಮಾರಿಫತ್ ಆಮಿಯೊ ತುಮಿಯೊ ಏಕ್ ಪವಿತ್ರ್ ಅತ್ಮಾ ವರ್ವಿಂ ಬಾಪಾ ಸಮೊರ್ ವೆಚಿ ಯೋಗ್ಯತಾ ಜೊಡ್ನ್ ಘೆತ್ಲ್ಯಾ.

— ದೆವಾಚೆಂ ಉತರ್ ದೊ.

ಉದ್ಕಾರ್

ಜು. 10:27

ಸರ್ವೆಸ್ಪರಾಕ್ ಜೈ, ಜೈ!

ಮ್ಹಜೆ ಬಕ್ರೆ ಮ್ಹಜೊ ತಾಳೊ ಆಯ್ಕತಾತ್, ಮ್ಹಣ್ತಾ ಸೊಮಿ,
ಹಾಂವ್ ತಾಂಕಾಂ ಒಳ್ಳತಾಂ ಆನಿ ತೆ ಮ್ಹಜ್ಯಾ ಪಾಟ್ಲ್ಯಾನ್ ಯೆತಾತ್.
ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಗೊವ್ಳಿ ನಾತ್ಲಲ್ಯಾ ಬಕ್ರಾಂಬರಿ ತಿಂ ಆಸ್ಲಿಂ

✠ ಮಾರ್ಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾರ್ಕ್ 6:30-34

ಆತಾಂ ಧರ್ಮಾದೂತ್ ಜೆಜು ಸರ್ಶಿಂ ಪಾಟಿಂ ಆಯ್ಲೆ ಆನಿ ಆಪ್ಲೆಂ ಕೆಲ್ಲೆಂ ಆನಿ ಶಿಕಯ್‌ಲ್ಲೆಂ ಸಗ್ಳೆಂ ತಾಂಣೆಂ ತಾಕಾ ಕಳಯ್ಲೆಂ. ತವಳ್ ತಾಣೆಂ ತಾಂಚೆ ಲಾಗಿಂ ಮ್ಹಳೆಂ: “ತುಮಿ ತುಮ್ಚೆ ಇತ್ಲ್ಯಾಕ್ ಏಕ್ ಪೊರವಿಂಗಡ್ ಸುವಾತೆಕ್ ಯೆಯಾ ಆನಿ ಥಂಯ್ ಥೊಡೊ ವೇಳ್ ವಿಶೆವ್ ಘೆಯಾ.” (ಕಿತ್ಯಾಕ್ ಇತ್ಲೊ ಲೋಕ್ ಯೆತಾಲೊ ವೆತಾಲೊ ಕೀ, ಜೆಜುಕ್ ಆನಿ ತಾಚ್ಯಾ ಶಿಸಾಂಕ್ ಚೆಂವ್ಕ್ ಸಯ್ತ್ ಪುರ್ಸತ್ ಮೆಳನಾತ್‌ಲ್ಲಿ.) ಆನಿ ತೆ ಮಚ್ಚ್ಯಾರ್ ಚಡುನ್ ತಾಂಚೆ ಇತ್ಲ್ಯಾಕ್ ಏಕ್ ಎಕ್ಸುರೇ ಸುವಾತೆಕ್ ಗೆಲೆ.

ಪುಣ್ ತೆ ವೆತಾತ್ ತೆಂ ಪಳೆವ್ನ್, ಸಬಾರಾಂನಿ ತೆ ಖಿಯಾ ವೆತಾತ್ ಮ್ಹಣ್ ಪಾರ್ಕಿಲೆಂ. ದೆಕುನ್ ಸರ್ವ್ ಶಹರಾಂ ಥಾವ್ನ್ ಪಾಂಯ್ ವಾಟೇನ್ ತೇ ಸುವಾತೆಕ್ ತೆ ಧಾಂವುನ್ ಗೆಲೆ ಆನಿ ಜೆಜು ಆನಿ ತಾಚ್ಯಾ ಶಿಸಾಂಚ್ಯಾಕ್‌ಯೊ ಪಯ್ಲೆಂ ವಚುನ್ ಪಾವ್ಲೆ. ಅಶೆಂ ಮಚ್ಚ್ಯಾ ವಯ್ಲೊ ಸಕ್ಲಾ ದೆಂವ್ತಾನಾ, ಜೆಜುನ್ ವ್ಹಡ್ ಏಕ್ ಲೊಕಾ ಜಮೊ ಪಳೆಲೊ. ಗೊವ್ಳಿ ನಾತ್ಲಲ್ಯಾ ಬಕ್ರಾಂ ಬರಿ ತೆ ಆಸ್ಲೆ ದೆಕುನ್ ತಾಚೆಂ ಕಾಳಿಜ್ ಮೊವಾಳ್ಕೆಂ ಆನಿ ತಾಂಕಾಂ ತೊ ಜಾಯ್ತೆಂ ಶಿಕೊಂವ್ಕ್ ಲಾಗ್ಲೊ.

— ದೆವಾಚೆಂ ಉತರ್ ಹೆಂ.